

પ્રધાનમંત્રીની યુનાઇટેડ કિંગડમ અને માલદીવની મુલાકાત (23 - 26 જુલાઈ, 2025)

20 જુલાઈ, 2025

યુનાઇટેડ કિંગડમના પ્રધાનમંત્રી, માનનીય સર કીર સ્ટારમરના આમંત્રણ પર, પ્રધાનમંત્રી શ્રી નરેન્દ્ર મોદી 23 - 24 જુલાઈ 2025 થી યુનાઇટેડ કિંગડમની સત્તાવાર મુલાકાત લેશે. આ પ્રધાનમંત્રી મોદીની UK ની ચોથી મુલાકાત હશે.

2. મુલાકાત દરમિયાન, પ્રધાનમંત્રી મોદી ભારત-UK દ્વિપક્ષીય સંબંધોના સમગ્ર ક્ષેત્ર પર પ્રધાનમંત્રી સ્ટારમર સાથે વ્યાપક ચર્ચા કરશે. તેઓ પ્રાદેશિક અને વૈશ્વિક મહત્વના મુદ્દાઓ પર પણ મંતવ્યોનું આદાન-પ્રદાન કરશે. પ્રધાનમંત્રીએ મહામહિમ કિંગ ચાર્લ્સ III ને પણ મળે તેવી અપેક્ષા છે. મુલાકાત દરમિયાન, બંને પક્ષો વેપાર અને અર્થતંત્ર, ટેકનોલોજી અને નવીનતા, સંરક્ષણ અને સુરક્ષા, આબોહવા, સ્વાસ્થ્ય, શિક્ષણ અને લોકોથી લોકોના પરસ્પર સંબંધો પર વિશેષ ધ્યાન કેન્દ્રિત કરીને વ્યાપક વ્યૂહાત્મક ભાગીદારી (CSP) ની પ્રગતિની સમીક્ષા પણ કરશે.

3. પ્રધાનમંત્રી તેમની મુલાકાતના બીજા તબક્કામાં, માલદીવ ગણરાજ્યના રાષ્ટ્રપતિ, મહામહિમ ડૉ. મોહમ્મદ મુઇઝુના આમંત્રણ પર 25 - 26 જુલાઈ, 2025 થી માલદીવની રાજ્ય મુલાકાત લેશે. આ પ્રધાનમંત્રીની માલદીવની ત્રીજી મુલાકાત હશે, અને મહામહિમ ડૉ. મોહમ્મદ મુઇઝુના રાષ્ટ્રપતિ કાર્યકાળ દરમિયાન રાજ્ય કે સરકારના વડા દ્વારા માલદીવની પ્રથમ મુલાકાત હશે.

4. પ્રધાનમંત્રી 26 જુલાઈ, 2025 ના રોજ માલદીવની સ્વતંત્રતાની 60મી વર્ષગાંઠની ઉજવણીમાં 'ગેસ્ટ ઓફ ઓનર' હશે. મુલાકાત દરમિયાન, પ્રધાનમંત્રી મહામહિમ ડૉ. મોહમ્મદ મુઇઝુની મુલાકાત કરશે અને પરસ્પર હિતના મુદ્દાઓ પર ચર્ચા કરશે. બંને નેતાઓ ઓક્ટોબર 2024 માં માલદીવના રાષ્ટ્રપતિની ભારતની રાજકીય મુલાકાત દરમિયાન અપનાવવામાં આવેલ 'વ્યાપક આર્થિક અને દરિયાઈ સુરક્ષા ભાગીદારી' માટે ભારત-માલદીવના સંયુક્ત વિઝનના અમલીકરણમાં પ્રગતિનો પણ અભ્યાસ કરશે. આ મુલાકાત ભારત તેના દરિયાઈ પાડોશી માલદીવને કેટલું મહત્વ આપે છે તે દર્શાવે છે, જે ભારતની 'પડોશી પ્રથમ' નીતિ અને વિઝન મહાસાગરમાં વિશેષ સ્થાન ધરાવે છે. આ મુલાકાત બંને પક્ષોને ગાઠ દ્વિપક્ષીય સંબંધોને વધુ ગાઠ અને મજબૂત બનાવવાની તક પૂરી પાડશે.

નવી દિલ્લી

20 જુલાઈ, 2025